

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీవణ్ణరకోప శ్రీవేదాంతదేశికయతింద్రమహాదేశికైరనుగృహీతం

॥ శ్రీలక్ష్మీనృసింహకరావలంబస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీలక్ష్మీన్యసింహాకరావలంబస్తోత్రం ॥

తుష్ట్యై సదా భగవతశ్చరణారవింద-

ద్వంద్వావలంబవిభవం తవ మేఽద్య దేహి।

స్తుత్యై ముకుంద సుగుణార్ణవసర్వభోగ్య

లక్ష్మీన్యసింహా! మమ దేహి కరావలంబం ॥ 1 ॥

శ్రీతాపనీయవిదితా త్మమహాప్రభావ

లక్ష్మీసమేత చతురాననరుద్రముఖ్యైః।

సంసేవ్యమానచరణాంబుజ భక్తభోగ్య

లక్ష్మీన్యసింహా! మమ దేహి కరావలంబం ॥ 2 ॥

యద్వత్స సాధు పఠితం కథయేతి పుత్రం

ప్రచ్ఛత్యహో పితరి నామగుణానువాదః।

విష్టోరితి ప్రతివదంతమపాలయస్త్యం

లక్ష్మీన్యసింహా! మమ దేహి కరావలంబం ॥ 3 ॥

సందీపితాగ్ని వినిపాతి తదైత్యడింభ-

సంరక్షణాయ వినివర్తి తవహ్ని శక్తే।

భక్తాయ దారుపరికల్పితపద్మతల్ప

లక్ష్మీన్యసింహా! మమ దేహి కరావలంబం ॥ 4 ॥

ప్రహ్లాదనాశపరిచోదితసర్పజాత-

చూడామణిప్రవరదంతవినాశహేతో।

స్మృత్యా తవైవ న వివేద తనుం సుభక్తః

లక్ష్మీన్యసింహా! మమ దేహి కరావలంబం ॥ 5 ॥

సూతాదిదత్తవిషపానసమానకాల-
 నామామృతేన పరిపాలితదైత్యపుత్ర।
 ప్రహ్లాదదేహపరిరక్షణజాగరూక
 లక్ష్మీనృసింహ! మమ దేహి కరావలంబం॥ 6॥

సంరుష్టదైత్యపతిచోదితదిగ్గజాది-
 దంతాదినాశపరితోషితభక్తడింభ।
 భక్తాభిపాలనవిచిత్రవిశేషదీక్ష
 లక్ష్మీనృసింహ! మమ దేహి కరావలంబం॥ 7॥

శైలాగ్రభాగపతమానహిరణ్యడింభ-
 సంరక్షణాయ మృదుభూతధరాధినాథ।
 దైత్యేంద్రపుత్రహృదయాసనమంగళాంగ
 లక్ష్మీనృసింహ! మమ దేహి కరావలంబం॥ 8॥

విష్ణుప్రభావపరికీర్తనబద్ధవైర-
 దైత్యేంద్రబద్ధశిశుబంధనమోక్షహేతో।
 క్షిప్తోఽర్ణవే తటమగాత్ కృపయా తవైవ
 లక్ష్మీనృసింహ! మమ దేహి కరావలంబం॥ 9॥

సర్వేష్వసౌ వసతి సర్వశరీరవిష్ణుః
 పృష్టస్త్యయా విదిత ఏవ పురాప్యనంతః।
 ఇత్యుక్తవంతమసురాత్ పరిరక్షసి స్మ
 లక్ష్మీనృసింహ! మమ దేహి కరావలంబం॥ 10॥

భక్తస్య దానవశిశోర్వచనంచ సత్యం
 కర్తుం తదా మునిగణస్య సమక్షమేవ।
 స్తంభావతీర్ణ దితిపుత్రవినాశకారిః
 లక్ష్మీనృసింహ! మమ దేహి కరావలంబం॥ 11॥

సందీపితాగ్నిపరివేష్టితకాష్టమధ్యం
 సంప్రాపితాం యతితనుం త్వయసాపి బద్ధాం |
 సంరక్షసి స్మ శరణాగతశంకరస్త్వం
 లక్ష్మీనృసింహా! మమ దేహి కరావలంబం || 12 ||

ఉత్తారణం కలియుగే త్వితి తాపనీయ-
 శ్రుత్యుక్త ఏవ గరుడాద్రిబిలే నృసింహా |
 ఆవిర్భూభూవిథ జగద్భరణాయ యస్త్వం
 లక్ష్మీనృసింహా! మమ దేహి కరావలంబం || 13 ||

కాలే కలౌ తు జగతాం పరిపాలనాయ
 స్వారాధకాన్ యతివరాన్ పరిగృహ్య భక్తాన్ |
 గ్రామేషు సంచరసి భక్తిపరాశయజ్ఞైః
 లక్ష్మీనృసింహా! మమ దేహి కరావలంబం || 14 ||

శన్నో భవత్వితి నృసింహకరావలంబ-
 స్తోత్రంచకార నిగమాంతగురుర్యతీంద్రః |
 సర్వస్య పుత్రధనధాన్యసమృద్ధిసిద్ధ్యైః
 దద్యాద్ రమానరహరిస్స్వకరావలంబం || 15 ||

|| ఇతి శ్రీలక్ష్మీనృసింహకరావలంబస్తోత్రం సంపూర్ణం ||